


# L-elezzjonijiet f'Malta

Kitba tas-Sur J. J. Camilleri



Hekk kif ghadew il-festi tal-Ghid il-Kbir ta' din is-sena u wasal il-bidu tax-xahar ta' Ġunju 2009, kważi l-Maltin kollha kien mhedija fuq l-elezzjonijiet li kellhom isiru biex jiġu eletti l-membri għall-Parlament Ewropew, u f'certu postijiet, bhal fil-każ tal-Gudja, biex jiġu eletti wkoll il-membri tal-Kunsill Lokali. Ma setax jonqos li s-sugġett, kemm bejn il-hbieb kif ukoll fuq il-gazzetti u x-xandir bir-radju u t-televiżjoni, ma jkunx fuq dawn l-imberkin elezzjonijiet.

Imma l-istorja ta' dawn l-elezzjonijiet mhux dejjem kienet ward u żahar u jekk immorru lura fiż-żminijiet insibu li r-rappreżentanza tal-politiċi Maltin fit-tmexxija ta' pajjiżna fiż-żmien tal-hakma Ingliża holqot għadd kbir ta' problemi, diżappunti, kif ukoll protesti min-naħa tal-Maltin – eżempju ta' dan huma l-irvellijiet maghrufa bhala tas-Sette Giugno fis-sena 1919, jew ahjar l-irvellijiet ta' 90 sena ilu.

L-Ingliži qiesu lil Malta bhala kolonja tal-Kuruna u l-Gvernatur kellu s-setgha assoluta li jamministra wahdu u minghajr konsultazzjoni ta' hadd – dejjem kif kien jordanu l-Gvern Ingliż. Insibu li fis-sena 1815, huwa qasam il-gzejjer Maltin fi tmiem distretti u f'kull distrett hatar Deputat Logutenent. Fis-sena 1839 hareġ proklama li biha kien ippermetta li setghu jinhatru tmien Sindki, wiehed għal kull distrett, magħżulin mill-avukati.

## L-ewwel Kostituzzjoni

Fl-1835 il-Gvernatur kellu kunsill konsultattiv ta' seba' membri li tlieta biss minnhom setghu jkunu Maltin u Logutenent Gvernatur, imma bil-kostituzzjoni tal-1849, il-Kunsill sar ta' tmintax-il membru – disgha uffiċjali u l-Gvernatur, li kellu d-dritt għall-*veto* – u tmien membri eletti, li wiehed minnhom kien jirrapreżenta lill-gżira ta' Ghawdex. Bl-emendi li

kienu saru nsibu li bl-introduzzjoni tal-kostituzzjoni tal-1887, il-membri eletti Maltin saru l-maġġoranza għad li b'certu riservi. Din giet meqjusa bhala l-ahjar kostituzzjoni tas-seklu, iżda meta fis-sena 1903 dahlet flokha kostituzzjoni oħra, il-maġġoranza tal-Maltin intilfet u reġghet saret wahda uffiċjali.

Baqghu jsiru l-elezzjonijiet għal dak li kien jissejjah Kunsill tal-Gvern. Sal-1917 saru hmistax-il wahda. Bis-sistema taż-żewġt ikmamar, inqalghu għadd ta' diffikultajiet tant li fis-sena 1930 il-Gvern Imperjali ssuspenda l-kostituzzjoni.

## L-ewwel elezzjonijiet

L-elezzjoni għall-Gvern responsabbli fil-pajjiż saret għall-ewwel darba b'riżultat tal-kostituzzjoni fis-sena 1920. Il-poplu Malti fl-ahhar seta' jagħzel id-Deputati biex jirrapreżentawh fl-Assemblea Legiſlattiva – tnejn u tletin Deputat b'hatra ta' tliet snin. Kien hemm ukoll l-elezzjoni għas-Senat (sbatax-il membru) għal sitt snin. Il-Parlament il-ġdid infetah fl-1 ta' Novembru tas-sena 1921.

## Ismijiet differenti

Il-kostituzzjonijietkellhomkollha ismijiet differenti. Hekk insibu dawk tas-snin 1921, 1924, 1927 u 1932 baqghu maghrufa bhala *Amery* dawk tal-1939 u l-1945 bhala *Macdonald*, tal-1962 bhala *Blood* u tal-1966 u l-1971 bhala *Indipendenza*, filwaqt li dik tal-1976 bhala *Repubblikana*.

Matul iż-żmien saru diversi liġijiet ta' kif jinqasmu d-distrett: min kellu dritt għall-vojt, x'seta' u ma setax jiġi diskuss fl-Assemblea Nazzjonali kif f'materji riservati ma setghux jittiehdu deċiżjonijiet eċċ.

## Il-Votanti

Fil-bidu kienu jivvutaw l-irġiel biss, in-nisa kienu miżmuma milli jivvutaw fl-elezzjonijiet għaliex

kienu meqjusa bhala li kienu tajbin biss biex jiehdusieb id-dar u t-tisjir. Ta' min jghid ukoll li lanqas l-irġiel kollha ma kellhom id-dritt għal vot imma biss dawk li kienu jafu jiktbu u jaqraw jew li kellhom xi proprjetà. Sas-sena 1940 kien għad hemm il-vot plurali għall-elezzjoni tas-Senat, dan kien ifisser li kien hemm irġiel li setghu jivvutaw f'kull distrett fejn kellhom xi proprjetà, jiġifieri jekk votant kien joqgħod fit-tielet distrett u kellu xi proprjetà fis-seba' distrett, kellu d-dritt li jivvota għall-kandidati fuq it-tielet u fuq is-seba' distrett.


Fis-Senat kien hemm sbatax-il sigġu – għaxra eletti mill-kleru, nobbli, gradwati, il-Kamra tal-Kummerċ u l-Kunsill tat-*Trade Unions* (tnejn kull wiehed). Is-sebgha l-oħra kienu jintgħażlu minn żewġ distretti. Saru elezzjonijiet għas-senat fis-snin 1921, 1927, 1932. Fis-sena 1947 kien gie mogħti l-vot lin-nisa u fis-sena 1975 l-età tal-votanti niżlet minn 21 sena għal 18-il sena, għalhekk insibu li n-nmru ta' dawk bid-dritt li jivvutaw żdied immensament.

Matul is-snin baqghu jsiru t-tibdiliet fid-distretti u dan kien jiġri l-aktar għaliex in-nies bdiet tbiddel ir-residenza tagħha għal irhula differenti, minhabba li bdew jinbnew djar u flattijiet mill-Gvern fi rhula madwar Malta kollha. Fil-kostituzzjoni tal-1961 kien hemm mahsub li ssir Kamra Legiſlattiva, wahda b'hamsin membru parlamentari, u li l-elezzjonijiet jibdeu isiru kull erba' snin. Iċ-ċittadini Maltin ta' l-fuq minn wiehed u għoxrin sena setghu jivvutaw. Fil-Kabinet ma kellux ikun hemm aktar minn seba' Ministri. Id-difiża u


Deputati Gudjani jew residenti hawn




Nazzareno Dalli  
1951-1953




Tabib Ġorġ Borg  
1955-1956



Gio Marija Dalli  
1956-1958



John Dalli  
1971-1992



Karl Chircop  
1996-2008

l-Affarijiet Barranin baqghu materji riservati li ma setghux jiġu diskussi jew jittiehdu deċiżjonijiet dwarhom mill-Gvern Lokali Malti.

Fis-sena 1962 saret elezzjoni fuq il-kostituzzjoni tal-1961. Id-distretti kienu għaxra u l-Gudja kienet tagħmel parti mit-tielet distrett u kellha magħha lill-irhula viċin tagħna jiġifieri lil Hal Ghaxaq, Hal Luqa, Raħal Ġdid u Hal Tarxien.

**Aktar bdiliet**

Fis-sena 1971 kien hemm xi tibdil fil-konfini ta' xi distretti u għalhekk ġara li, fil-hames distretti

minflok li tellghu hames deputati parlamentari, dawn tellghu sitta u b'hekk fil-Parlament Malti issa kellna 55 membru.

Fis-sena 1976 sar tibdil sinifikanti meta d-distretti saru tlettax, il-Gudja kienet giet impoġġija fir-Raba' distrett u kellha magħha lil Hal Ghaxaq ir-Raħal Ġdid, Santa Luċija u Hal Tarxien.

**Tnejn u għoxrin elezzjoni**

Sas-sena 2008 saru tnejn u għoxrin elezzjoni. Dawn kienu fis-sena 1921, 1924, 1927, 1932, 1945,

1947, 1950, 1951, 1953, 1955, 1962, 1966, 1971, 1976, 1981, 1987, 1992, 1996, 1998, 2003 u 2008.

**Każini Poliċi fil-Gudja**


L-ewwel każin politiku fil-Gudja kien tal-Partit Laburista (Ċentru Laburista) li nbena minflok dar qadima li kienet abitata mill-familja Zammit u jinsab fil-pjazza tal-Knisja, kantuniera ma' Triq William Baker. Id-dar li jokkupa l-Każin Nazzjonalista kienet dar residenzjali li kienet okkupata mill-familja Saliba u tinsab fi Triq Raymond Caruana, kantuniera ma' Sqaq Nru 1.

# BeautyLab

By Ritiene Agius(N.S.B.TH)

Tel: 21 642553 Mob: 79091799

Address: 12, BeautyLab, Pal Street, Mqabba



**Services offered:**

- Facials (For pigmentation, wrinkles, ...)
- Body Massages (Aromatherapy, Stone Therapy, Tibet, Tuina, Indian Head ...)
- Manicures/Pedicures (removing of corns and calluses)
- Gym Massage for face (lifting)
- Reflexology Treatment
- Electrolysis
- Nail Extensions (acrylic and gels)
- Eyelash/Eyebrow tinting
- Diet treatments and consultations
- Professional Make up for all occasions
- (weddings, special effects make up ...)
- Waxing
- Nail Art